

संस्कृत वार्ता:

दिनाङ्क : 23/06/2026

सायम् - 06:20

आदौ मुख्यवार्ता:

राष्ट्रपतिपदासीना द्रौपदीमुर्मुः नवदेहल्यां नागरिक-सम्मान-समारोहस्य द्वितीयचरणे पद्मपुरस्कारान् प्रददाति।

- गृहमन्त्री अमितशाहः अकथयत् यत् अनुच्छेद-सप्तत्युत्तरत्रिशतम् इत्यस्य निरसनेन श्यामा-प्रसाद-मुखर्जीवर्यस्य स्वप्राः साकारीभूताः ।
- सर्वोच्चन्यायालयेन त्रिनवत्युत्तरैकोनविंशति-तमवर्षस्य बौ-बाजार विस्फोटस्य दोषिनः रशीद खान् इत्यस्य समयपूर्वमुक्ति-विषये दिल्ली-उच्चन्यायालयस्य आदेशः स्थगितः।
- राष्ट्रिय-सुरक्षा-परामर्शकः अजित-डोभालः अवदत् यत् होर्मुज़्-जलसंधेः उद्घाटनेन आसंसारं ऊर्जा-सुरक्षायाः सुदृढीकरणं भविष्यतीति।
- लियोनेल मेस्सी इत्ययं फीफा-विश्वकप-क्रीडायाः इतिहासे सर्वाधिकं गोल इति लक्ष्य-प्रापकः अभवत्, येन अर्जेण्टीना-देशः नाक्-औट इति चरणं प्रति प्राविशत्।
- हॉकी-क्रीडायां, अद्य लन्दन-नगरे एफ्. आई. एच्. प्रो-लीग्-क्रीडायाः आरम्भिकायां स्पर्धायां भारतं पाकिस्तानेन सह क्रीडति।

पद्म-पुरस्काराः - राष्ट्रपतिः

अद्य राष्ट्रपतिना द्रौपदी-मुर्मू-महोदयया नवदेहल्यां राष्ट्रपति-भवने द्वितीये नागरिक-अलंकरण-समारोहे पद्म-पुरस्काराः षड्विंशत्युत्तरद्विसहस्रम् प्रदत्ताः। राष्ट्रपति-महोदयया पञ्चषष्टिः पद्म-पुरस्काराः समर्पिताः, येषु पद्मविभूषणम् - द्वे , पद्मभूषणम् - सप्त, पद्मश्री - षट्पञ्चाशत् च सन्ति। टेनिस-क्रीडकः विजय-अमृतराजः, अभिनेता मम्मूट्टी, पार्श्वगायिका अलका-याग्निकः, क्रिकेट-क्रीडकः रोहित-शर्मा चेत्यादयः पञ्चषष्टिः प्रमुखजनाः राष्ट्रपति-महोदयायाः हस्ताभ्यां एतान् प्रतिष्ठितान् पद्म-पुरस्कारान् प्राप्तवन्तः।

वीपी-पीएम-श्यामा प्र. मुखर्जी

उपराष्ट्रपति: सी. पी. राधाकृष्णन्, प्रधानमन्त्री नरेन्द्रमोदी च डॉ. श्यामा प्रसाद मुखर्जी इत्यस्य बलिदानदिने श्रद्धाञ्जलिम् अर्पितवन्तौ। सामाजिक-प्रसार-माध्यमे, उपराष्ट्रपति: डॉ. मुखर्जी-वर्यं दूरदर्शी नेता, प्रख्यातः शिक्षाविद्, निष्ठावान् देशभक्तश्चेति वर्णितवान्। प्रधानमन्त्रिणा मोदिना च लिखितं यत् डॉ. मुखर्जी वर्यः देशस्य विकासाय स्वस्य जीवनं समर्पितवान् इति। सः अवदत् यत् डॉ. श्यामा प्रसाद मुखर्जी इत्यस्य अविचलः विश्वासः, सार्वजनिकजीवनस्य साहसः, राष्ट्रहितं प्रति प्रतिबद्धता च कुलानुकुलान् यावत् प्रेरयन्तीति।

शाह - नाफेड

केन्द्रीय-गृह-मन्त्री अमितशाहः अद्य अवदत् यत् अनुच्छेद-सप्तत्युत्तरत्रिशतम् इत्यस्य निरसनेन डा. श्यामाप्रसाद-मुखर्जीवर्यस्य दूरदृष्टिः साकारीभूतेति। श्रीशाहः डा. श्यामा-प्रसाद-मुखर्जी इत्यस्य पुण्यतिथौ श्रद्धाञ्जलिम् अर्पितवान्, सः भारतस्य महत्सु नेतृषु अन्यतमः इति वर्णयन्, तस्य योगदानं देशस्य एकतायाः अखण्डतायाः च संरक्षणे साहाय्यम् अकरोदित्यपि अवोचत्। नेफेड-संस्थायाः नीलामी-पोर्टल इत्यस्य उद्घाटनकाले नवदेहल्यां जनसमूहं सम्बोधयन् श्रीशाहः अवदत् यत् जून-मासस्य त्रयोविंशति- दिनाङ्कः भारतीय-जनता-पार्टीति दलस्य कार्यकर्तृभ्यः विशेषमहत्त्वं धारयति, यतो हि अयं दिवसः श्यामा-प्रसाद-मुखर्जी-वर्यस्य राष्ट्रिय-एकतायै स्वप्राणस्य बलिदानस्य दिवसः अस्तीति।

अमित शाहः SPM-33 SECS.

अस्मिन् अवसरे, श्रीशाहः इत्यपि उक्तवान् यत् भारतीय-राष्ट्रिय-कृषि-सहकार-विपणन-सङ्घः नाफेड् इत्येषः देशस्य प्रायः चतुस्सप्तति-लक्षं कृषकाणां साहाय्यं करोति। सः नवदेहल्यां नाफेड्-संस्थायाः नीलामी-पोर्टल् इत्युक्ते 'NAFEX.in' इत्यस्य उद्घाटनं कृतवान्।

स. न्या. /दिल्ली उ. न्या.

सर्वोच्चन्यायालयेन अद्य त्रिनवत्युत्तरैकोनविंशतितम-वर्षे कोलकाता-बउ-बाजार-विस्फोटन-प्रकरणस्य आजीवन-दण्डादेशितस्य दोषिनः समयपूर्व-मुक्तेः दिल्ली-उच्चन्यायालयस्य आदेशः स्थगितः। न्यायमूर्तयः पी. के. मिश्रा, सञ्जीवसचदेवा इत्येतयोः पीठः पश्चिमबङ्ग-सर्वकारस्य याचनायाम् अन्तरिम-आश्रयिणम् अददात्, यस्मिन् उच्चन्यायालयस्य पञ्च-जूनेति दिनाङ्कस्य आदेशस्य विरोधः कृतः, यत्र सप्तसप्तति-वर्षीयस्य अपराधिनः मो. रशीद खान इत्यस्य मोचनादेशः आसीत्। सर्वोच्चन्यायालयेन राज्यसर्वकारस्य याचनानुसारं टाडा इत्यस्य कठोर-व्यवस्थायाः अन्तर्गतं दोषीति घोषिताय खान् इत्यस्मै अपि सूचना दत्ता। विषयेऽस्मिन् न्यायपीठः आरोपितस्य भूमिकाः सर्वथा भिन्नाः इति कथयन् खानः एव घटनायाः "सूत्रधारः" इति सूचितवान्।

राष्ट्रिय-सुरक्षा-परामर्शदातृ - ब्रिक्स्

अमेरिका-इरान्-देशयोर्मध्ये कृतस्य एम. ओ. यू. इति सहमति-पत्रस्य भारतं स्वागतम् अकरोत्। नवदेहल्यां षोडशीं ब्रिक्स्-राष्ट्रिय-सुरक्षा-परामर्शदातृ-सभाम् सम्बोधयन् राष्ट्रिय-सुरक्षा-परामर्शकः अजित-डोभालः अवदत् यत् अनेन विकासेन सम्पूर्णे विश्वस्मिन् ऊर्जा-सुरक्षायाः सुदृढीकरणं भविष्यतीति। सः होर्मुज़्-जलसंध्याः उद्घाटनस्य अपि स्वागतम् अकरोत्, प्रकाशयच्च यत् एतत् आपूर्तिशृङ्खलायाः बाधाम् अपसारयितुं, उर्वरक-रसायनादीनां वस्तूनां अभावान् परिहर्तुं च साहाय्यं करिष्यतीति। उदयोन्मुखान् सुरक्षाविषयान् प्रकाशयन् श्रीडोभालः अवोचत् यत् पारम्परिकेतर-प्रतिरोधाः राष्ट्रियसीमाम् अतिक्रम्य पारम्परिकप्रतिक्रियां चालयितुं क्षमताञ्च विकसितवन्तः इति।

विशेषान्वेषण-दलम् - राममन्दिरम्

अयोध्यायाः राममन्दिरे दान-अर्पण-विषये कथित-अनियमिततानाम् अन्वेषणं कुर्वता त्रिसदस्यात्मक-विशेष-अन्वेषण-दलेन अद्य प्रारम्भिक-अन्वेषण-प्रतिवेदनं प्रस्तुतम्। दलप्रमुखः लखनऊ-आयुक्तः विजय-विश्वास-पन्तः अतिरिक्त-मुख्य-सचिवाय गृह-विभागस्य संजय-प्रसादाय प्रतिवेदनं समर्पितवान्। प्रतिवेदनं समर्प्य दलप्रमुखः अवदत् यत् इदं प्रारम्भिक-प्रतिवेदनम् अस्ति। मन्दिर-न्यासेन दानराशेः दुरुपयोगस्य आरोपाः प्रकटिताः इति कारणात् राज्य-सर्वकारेण अस्मिन् मासे त्रयोदश-दिनाङ्के उच्चस्तरीया समितिः गठिता। दल-सदस्यैः गत-सप्ताहे अनेकेषां सन्दिग्धानां मन्दिर-न्यास-पदाधिकारिणां च पुरतः प्रश्नोत्तराणि कृतानि। प्रतिवेदने प्रदत्ताभ्यः संस्तुतिभ्यः आधृत्य अग्रिमं कार्याचरणं शीघ्रमेव अपेक्ष्यते।

यू.एस.होविट्ज़र् पुटकम्

संयुक्तराज्यामेरिकादेशः भारतस्य एम-त्रिपल-सेवेन-ए-टू अल्ट्रा-लाइट हावत्स इत्यस्मै त्रिशदधिकद्विशत-मिलियन् यू. एस. डालर् इत्यस्य सस्टेनमेण्ट् पैकेजाख्यं पुटकम् अघोषयत्। सामाजिक-प्रसार-माध्यमे भारते अमेरिकादेशस्य राजदूतः सर्जियो गोर् इत्येषः अवदत् यत्, भारत-अमेरिका-देशयोर्मध्ये रक्षा-सहभागित्वम् निरन्तरं वर्धमानम् अस्ति, प्रस्तावितविक्रयः समाप्त्यर्थं देशः सज्जश्चास्तीति।

गोयल-यू.एस.टी.आर-सम्मेलनम्

अद्य भारतेन अमरीकादेशेन च उच्चस्तरीय-व्यापार-वार्ताः आरब्धाः। अमेरिकादेशस्य शुल्कनीतौ परिवर्तनात् वर्षस्य प्रारम्भे वार्तया निश्चितः द्विपक्षीय-व्यापार-सन्धेः प्रारूपः बाधितः अभवत्। तस्य संरक्षणाय पुनः सन्तुलनाय च एषा वार्ता आयोजिता। नवदेहल्यां वाणिज्य-उद्योगमन्त्री पीयूष-गोयलः अमेरिकादेशस्य व्यापार-प्रतिनिधिना जेमिसन-ग्रीर-महोदयेन भारतस्थ-अमेरिका-राजदूतेन सर्जियो-गोर-महोदयेन च समम् अमिलत्। उभयपक्षौ चतुर्विंशति-जुलाई-

दिनाङ्कात् पूर्वम् अन्तरिम-व्यापार-सन्धिं सम्पादयितुं इच्छतः, यस्मिन् दिने व्यापार-सहयोगिभ्यः आयात-वस्तुषु अमरीकादेशेन आरोपितं दश-प्रतिशतम् अस्थायी शुल्कं समाप्तं भविष्यति। फरवरी-मासे उद्घोषितस्य प्रारूप-सन्धेः संशोधनं वार्तायाः केन्द्रबिन्दुः आसीत्। मूल-प्रारूपः शुल्क-प्रतिबद्धताम् आधृत्य निर्मितः आसीत्, परन्तु राष्ट्रपति-डोनाल्ड-ट्रम्प इत्यनेन उद्घोषितानां व्यापक-शुल्कानां अमरीकादेशस्य सर्वोच्च-न्यायालयेन निराकरणात् ताः प्रतिबद्धताः अनिश्चिताः अभवन्।

प्रवर्तन-निदेशालयः - चेन्नई

शिक्षक-नियुक्ति-परीक्षा-विकृतिकरण-प्रकरणे प्रवर्तन-निदेशालयः चेन्नई-तिरुचिरापल्लि-कोयम्बतूर-मदुरै-नगरेषु अष्टादशसु स्थलेषु अन्वेषणं करोति। निदेशालयः उक्तवान् यत् एतत् कार्यं षड्विंशत्यधिक-द्विसहस्रतमे वर्षे केन्द्रीय-अपराध-शाखया पञ्जीकृतस्य प्रथम-सूचना-वृत्तस्य आधारेण क्रियते।

फीफा विश्व कप 2026

फीफा-विश्वकप इति क्रीडायां अर्जेण्टीना-देशस्य तारकभूतः नायकः लियोनेल मेस्सी इत्ययं विश्वकप-क्रीडायाः इतिहासे सर्वाधिकं अष्टादश गोल्स् इति लक्ष्यावाप्तिं कृत्वा इतिहासं निर्मितवान्। मेस्सी जर्मनीदेशस्य मिरोस्लाव् क्लोसे इत्यस्य षोडश गोल्स् इत्यभिलेखम् अतिक्रमितवान्। गतरात्रौ संजाते सुपराख्ये सङ्घर्षे अर्जेण्टीना-देशः अमेरिकादेशस्य आर्लिङ्टन्-नगरे स्वस्य ग्रूप्-जे-क्रीडायां आस्ट्रिया-देश-दलम् द्वि-शून्याङ्कान्तरालेन पराजित्य राउण्ड-आफ्-32 इत्यस्मिन् स्थानं प्राप्तवत्। अन्यस्मिन् सङ्घर्षे, अद्य अमेरिका-देशस्य सान्ता क्लारा-नगरे ग्रूप्-जे-स्पर्धायां अल्जीरिया-देशः प्रथमवारं क्रीड्यमानं जोर्डन्-देशम् द्वि-एकाङ्कान्तरेण पराजयत।

भारतस्य एफ्. आई. एच. प्रो

हॉकी-क्रीडायां भारतीय-पुरुष-हाकी-दलम् अद्य एफ. आई. एच. प्रो-लीग इत्यस्य उद्घाटन-
स्पर्धायां चिरप्रतिद्वन्दिना पाकिस्तानेन सह क्रीडति। चतुर्विंशत्युत्तर-द्विसहस्रतमे वर्षे चीनदेशस्य
हुलुन्बुयिर्-नगरे एशिया-चैम्पियन्स्-ट्रॉफी-स्पर्धायाः अनन्तरं भारत-पाकिस्तान्-देशयोर्मध्ये
एतत् प्रथमं समागमं भविष्यति, यत्र भारतदेशः द्वि-एकाङ्कान्तरेण विजयी आसीत्।

॥ इति वार्ताः ॥